



(හත්වැනි පාර්ලිමේන්තුව — පළමුවැනි සභාවාරය)

අංක 375.]

## පාර්ලිමේන්තුවේ න්‍යාය පත්‍රය

2014 ජූලි මස 10 වැනි බ්‍රහස්පතින්දා අ. භා. 1.00 ට

### වාචික පිළිතුරු අපේක්ෂා කරන ප්‍රශ්න

2667/'12

1.

ගරු සජිත් ප්‍රේමදාස මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) මේ වන විට පවුල් සෞඛ්‍ය ක්‍ෂේත්‍රයේ සේවයේ නිරතව සිටින පවුල් සෞඛ්‍ය සේවා නිලධාරීන්ගේ සංඛ්‍යාව කොපමණද;
  - (ii) මෙම පවුල් සෞඛ්‍ය සේවා නිලධාරීන්ට එම සේවය ලබාදීම සඳහා ප්‍රමාණවත් පහසුකම් සලසා තිබේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3244 /'12

2.

ගරු රවී කරුණානායක මහතා, — ප්‍රවාහන අමාත්‍යතුමාගෙන් ඇසීමට, — (1)

- (අ) ශ්‍රී ලංකා ගමනාගමන මණ්ඩලයට අදාළව,
- (i) 2012 වර්ෂයේ සිට අද දක්වා ලැබූ ලාභය හෝ අලාභය කොපමණද;
  - (ii) 2015 - 2016 වර්ෂ සඳහා අපේක්ෂිත ලාභය හෝ අලාභය කොපමණද;
  - (iii) අද වන විට තිබෙන ප්‍රාග්ධන ප්‍රමාණය සහ සංචිත ප්‍රමාණය කොපමණද;
  - (iv) එම ආයතනයේ සේවය කරන පුද්ගලයින් සංඛ්‍යාව කොපමණද;
  - (v) එහි සේවක අතිරික්තයක් හෝ සේවක හිඟයක් තිබේද;
  - (vi) එම ආයතනය සේවකයෙකුට දරන වියදම සහ සේවකයෙකුගෙන් ලබන ලාභය කොපමණද;
  - (vii) කෙටි කාලීන ණය, බැංකු අයිරා, මධ්‍ය කාලීන සහ දිගු කාලීන ණය යනාදියෙහි මේ වන විට පවතින මුළු එකතුව කොපමණද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

3710/'13

3.

ගරු අනුර දිසානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවේ ජනාධිපතිවරයාගේ නිල කාර්ය මණ්ඩලය සඳහා අනුමත නිලධාරීන් සංඛ්‍යාව කොපමණද;

(2)

- (ii) වත්මන් ජනාධිපතිවරයාගේ නිල කාර්ය මණ්ඩලයේ සිටින සේවක සංඛ්‍යාව කොපමණද;
- (iii) එම කාර්ය මණ්ඩලයට අයත් එක් එක් තනතුර හා ඊට අදාළ වගකීම් වෙන් වෙන් වශයෙන් කවරේද;
- (iv) එම තනතුරු දරන එක් එක් අයගේ නම, අධ්‍යාපන සුදුසුකම් හා වෙනත් සුදුසුකම් වෙන් වෙන් වශයෙන් කවරේද;
- (v) එම කාර්ය මණ්ඩලය වෙනුවෙන් ගෙවනු ලබන වැටුප සහ අනෙකුත් සියලු පහසුකම් හා දීමනාවන් කවරේද;
- (vi) ඒ අනුව ජනාධිපති කාර්ය මණ්ඩලය වෙනුවෙන් පසුගිය වර්ෂ 3 තුළ දැරූ පිරිවැය කොපමණද;
- (vii) එම පිරිවැයට සාපේක්ෂව ඉහත කාර්ය මණ්ඩලය සැහීමකට පත්විය හැකි අන්දමේ ප්‍රමාණවත් කාර්යභාරයක් ඉටු කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

3740/13

4.

ගරු බුද්ධික පතිරණ මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) කොටපොල ප්‍රාදේශීය ලේකම් බල ප්‍රදේශය තුළ කුඹුරු ඉඩම් ගොඩකරනු ලබන බවට ජනතාව වෝදනා කරන බව දන්නේද;
- (ii) 2005 වර්ෂයේ සිට මේ දක්වා එම ප්‍රාදේශීය ලේකම් බල ප්‍රදේශය තුළ අනවසරයෙන් ගොඩකර ඇති කුඹුරු ඉඩම් ප්‍රමාණය කොපමණද;
- (iii) එම අනවසර ගොඩකිරීම්වලට අදාළව පැමිණිලි ලැබී තිබේද;
- (iv) එසේ නම්, ලැබී ඇති පැමිණිලි සංඛ්‍යාව කොපමණද;
- (v) එම පැමිණිලි සම්බන්ධයෙන් පරීක්ෂණ පවත්වා නීත්‍යානුකූලව කටයුතු කර තිබේද;
- (vi) ඒ අනුව ගෙන ඇති ක්‍රියා මාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) (i) 2005 වර්ෂයේ සිට මේ දක්වා කොටපොල ප්‍රාදේශීය ලේකම් බල ප්‍රදේශය තුළ කුඹුරු ඉඩම් ගොඩකිරීමට නීත්‍යානුකූල අවසරය ලබාගෙන තිබේද;
- (ii) එසේ නම්, ගොඩකිරීම සඳහා අවසර ලබා දී ඇති කුඹුරු ඉඩම් ප්‍රමාණය කොපමණද;
- (iii) එම කුඹුරු ඉඩම් ගොඩකිරීමට අවසර ලබා දීමට හේතු කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3828/13

5.

ගරු පී. හැරිසන් මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාව තුළ මේ වන විට මත්පැන් අලෙවි කිරීම සඳහා ලබා දී ඇති බලපත්‍ර සංඛ්‍යාව කොපමණද;

(3)

(ii) එම මත්පැන් බලපත්‍ර සංඛ්‍යාව වෙළෙඳසැල්, හෝටල් හා වෙනත් ආයතන අනුව, වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

(ආ) (i) 1994 වර්ෂයේ සිට 2012 වර්ෂය දක්වා කාල සීමාව තුළ වාර්ෂිකව අලුතින් ලබාදී ඇති මත්පැන් බලපත්‍ර සංඛ්‍යාව කොපමණද;

(ii) වර්ෂ 2005 - 2012 කාල සීමාව තුළ ෆුඩ් සිටි වෙළෙඳසැල්, සතොස වෙළෙඳසැල්, හෝටල් හා අනෙකුත් වෙළෙඳසැල් සඳහා අලුතින් නිකුත්කර ඇති මත්පැන් බලපත්‍ර සංඛ්‍යාව වෙන් වෙන් වශයෙන් කොපමණද;

යන්නන් එතුමා සඳහන් කරන්නෙහිද?

(ඇ) (i) දැනට ලබාදී ඇති මත්පැන් අලෙවි බලපත්‍ර සංඛ්‍යාව දිස්ත්‍රික්ක අනුව, වෙන් වෙන් වශයෙන් කොපමණද;

(ii) එම බලපත්‍ර ලබාදීම තුළින් රජයට ලැබෙන ආදායම දිස්ත්‍රික්ක අනුව, වෙන් වෙන් වශයෙන් කොපමණද;

(iii) රටේම අලෙවි බලපත්‍ර ලබාදීම, ගම්බද නීති විරෝධී මත්පැන් පානය අඩුවීමට හේතුවී තිබේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3924/'13

6.

ගරු සුජීව සේනසිංහ මහතා,— මහාමාර්ග, වරාය හා නාවික අමාත්‍යතුමාගෙන් ඇසීමට,— (1)

(අ) (i) හම්බන්තොට වරායේ බාජ් එකක් තිබේද;

(ii) එහි බහාලුම් මෙහෙයවීම සඳහා සවිකර ඇති දොඹකර සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) (i) වෙනත් ගමනාන්ත කරා යන අතරතුර ඉන්ධන ලබා ගැනීම සඳහා පමණක් හම්බන්තොට වරායට මේ දක්වා පැමිණ ඇති නැව් සංඛ්‍යාව කොපමණද;

(ii) ශ්‍රී ලංකා වරාය අධිකාරියේ සභාපතිතුමා විසින් සඳහන් කරනු ලබන පරිදි හම්බන්තොට වරායේ ස්ථිර සේවකයින් 5000ක් පමණ සේවය කරන්නේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

4332/'13

7.

ගරු අනෝමා ගමගේ මහත්මිය,— අධ්‍යාපන අමාත්‍යතුමාගෙන් ඇසීමට,— (2)

(අ) (i) මෙරට ක්‍රියාත්මක වන අධ්‍යාපන විද්‍යාපීඨ සංඛ්‍යාව එක් එක් විෂයය අනුව, වෙන් වෙන් වශයෙන් කොපමණද;

(ii) 2013 වර්ෂයේදී එක් එක් විද්‍යාපීඨයේ අධ්‍යාපනය ලැබූ සිසුන් සංඛ්‍යාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) (i) අධ්‍යාපන විද්‍යාපීඨවල සේවය කරන පීඨාධිපතිවරුන්ගේ නම් හා සුදුසුකම් කවරේද;

(4)

- (ii) විද්‍යාපීඨ පියාධිපති තනතුර දැරීම සඳහා තිබිය යුතු අවම සුදුසුකම් කවරේද;
  - (iii) එම විද්‍යාපීඨවල කලීකාචාර්යවරුන්ගේ හිඟයක් පවතින්නේද;
  - (iv) එසේ නම්, කලීකාචාර්ය හිඟය පවතින විද්‍යාපීඨ සහ විෂයයන් කවරේද;
- යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

4738/'14

8.

ගරු අශෝක් අබේසිංහ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) විවිධ විදේශීය ක්‍රීඩා තරගාවලි සඳහා තෝරා ගනු ලබන පාසල් සිසුන් එම තරගාවලි සඳහා විදේශ රටවලට පිටත් කර යැවීම සඳහා නිසි වැඩ පිළිවෙළක් නොමැති බවත්;
  - (ii) එම තත්ත්වය යටතේ විදේශ ක්‍රීඩා තරගාවලි සඳහා තෝරා ගනු ලබන පාසල් දරුවන්ගේ දෙමාපියන් දැඩි අපහසුතාවයට පත්වන බවත්;
- එතුමා දන්නෙහිද?
- (ආ) විදේශ ක්‍රීඩා තරගාවලි සඳහා තෝරා ගනු ලබන සිසුන් එම තරගාවලි සඳහා පිටත් කිරීමට යම් අරමුදලක් පිහිටුවීමේ සැලැස්මක් තිබේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

4808/'14

9.

ගරු (අල්හාජ්) ඒ. එච්. එම්. අස්වර් මහතා, — වනජීවී සම්පත් සංරක්ෂණ අමාත්‍යතුමාගෙන් ඇසීමට, — (1)

- (අ) (i) මන්නාරම දිස්ත්‍රික්කයේ, පෙරියමඩු කෘෂි කාර්මික ගම්මානයේ කෙසෙල්, පොල් හා වෙනත් බෝග වගාවන්ට වන අලි ප්‍රහාර හේතුවෙන් හානි සිදුවන බවත්;
  - (ii) එම ගම්මානයේ ජනතාව වන අලි ප්‍රහාර හේතුවෙන් බියෙන් ජීවත්වන බවත්;
- එතුමා දන්නෙහිද?
- (ආ) පෙරියමඩු ගම්වාසීන්ට වන අලි ප්‍රහාර නිසා මුහුණපෑමට සිදුවී ඇති භයානක තත්ත්වය නැති කිරීමට අවශ්‍ය කටයුතු කරන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

4846/'14

10.

ගරු (ආචාර්ය) හර්ෂ ද සිල්වා මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) පහත සඳහන් කාණ්ඩ තුන යටතේ, එනම් නියෝජිතයින් මාර්ගයෙන්, සජීවී විකාශන පහසුකම් සැපයීම මගින් සහ සජීවී විකාශන පහසුකම් රහිතව ඔට්ටු ඇල්ලීමේ ව්‍යාපාර පවත්වාගෙන යාම සඳහා දේශීය ආදායම් දෙපාර්තමේන්තුවේ ලියාපදිංචි වූ ස්ථාන සංඛ්‍යාව 2005 වර්ෂයේ සිට 2013 වර්ෂය දක්වා වාර්ෂික පදනමින් කවරේද?

(5)

- (ii) ඉහත එක් එක් ලියාපදිංචිවීම් සිදුවී ඇත්තේ කවර පුද්ගලයන්ගේ හෝ සමාගම්වල නම් යටතේද;
- (iii) ඉහත ලියාපදිංචි කිරීම් අතරින් කවර හෝ ලියාපදිංචි කිරීමක් යම් සමාගමක් යටතේ ලියාපදිංචි කර ඇත්නම්, එම සමාගමේ අධ්‍යක්ෂවරුන්ගේ නම් කවරේද;
- (iv) ඉහත (i) හි සඳහන් කාණ්ඩ තුන යටතේ එකතු කර ගත් අයබදු ප්‍රමාණය 2005 සිට 2013 වර්ෂය දක්වා වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) නොඑසේනම්, ඒ මන්ද?

4868/14

11.

ගරු අපීක් මාන්නප්පෙරුම මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) 2013 වර්ෂයේ දී පැවති පොදු රාජ්‍ය මණ්ඩලීය නායක සමුළුව සඳහා ආනයනය කළ බස් රථ සංඛ්‍යාව කොපමණද;
- (ii) ඒ සඳහා වැය කළ මුදල කොපමණද;
- (iii) මේ වන විට එම බස් රථ නිබන්ධන ස්ථානය කවරේද;
- (iv) එම බස් රථ නඩත්තුව සඳහා රජය මාසිකව වැය කරන මුදල කොපමණද;

යන්න එතුමා සඳහන් කරන්නෙහිද?

- (ආ) (i) ඉහත සඳහන් බස් රථ සියල්ලම මේ වන විටත් රජය සතුව පවතින්නේද;
- (ii) නොඑසේ නම්, එම බස් රථ විකුණනු ලැබුවේද;
- (iii) එසේ නම්, එකී බස් රථ අලෙවිකිරීමෙන් භාණ්ඩාගාරයට ලැබුණු මුදල කොපමණද;
- (iv) එම බස් රථ අලෙවියෙන් භාණ්ඩාගාරයට අහිමි වූ මුදල කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2668/12

12.

ගරු සජිත් ප්‍රේමදාස මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) මහින්ද වින්තන ඉදිරි දැක්මේ සඳහන් පරිදි නැගෙනහිර නවෝදය යටතේ ක්‍රියාත්මක කළ ගෙවතු වගා 2500 ක් සහ පළතුරු ගම්මාන 19 ක් බිහිකිරීමේ වැඩසටහන තවදුරටත් ව්‍යාප්ත කර තිබේද;
- (ii) එසේ නම්, එම වැඩසටහන යටතේ නැගෙනහිර පළාතේ මේ වන විට ආරම්භ කර ඇති සම්පූර්ණ ගෙවතු වගා සංඛ්‍යාව සහ පළතුරු ගම්මාන සංඛ්‍යාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) මහින්ද වින්තනය අනුව ඉහත වැඩසටහන යටතේ ආරම්භ කළ ගෙවතු වගා සහ පළතුරු ගම්මානවල නිෂ්පාදන අලෙවි කිරීමට නව වෙළඳ ක්‍රමයක් හඳුන්වා දී තිබේද;

(6)

- (ii) එසේ නම්, එම ක්‍රමයට අදාළ විස්තර කවරේද;
- යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3245/'12

13.

ගරු රවී කරුණානායක මහතා, — තැපැල් සේවා අමාත්‍යතුමාගෙන් ඇසීමට, — (1)

- (අ) තැපැල් දෙපාර්තමේන්තුවට අදාළව,
  - (i) 2012 වර්ෂයේ සිට අද දක්වා ලැබූ ලාභය හෝ අලාභය කොපමණද;
  - (ii) 2015 - 2016 වර්ෂ සඳහා අපේක්ෂිත ලාභය හෝ අලාභය කොපමණද;
  - (iii) අද වන විට තිබෙන ප්‍රාග්ධන ප්‍රමාණය සහ සංචිත ප්‍රමාණය කොපමණද;
  - (iv) එම ආයතනයේ සේවය කරන පුද්ගලයින් සංඛ්‍යාව කොපමණද;
  - (v) එහි සේවක අතිරික්තයක් හෝ සේවක හිඟයක් තිබේද;
  - (vi) එම ආයතනය සේවකයෙකුට දරන වියදම සහ සේවකයෙකුගෙන් ලබන ලාභය කොපමණද;
  - (vii) කෙටි කාලීන ණය, බැංකු අයිරා, මධ්‍ය කාලීන සහ දිගු කාලීන ණය යනාදියෙහි මේ වන විට පවතින මුළු එකතුව කොපමණද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

3741/'13

14.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ)
  - (i) මාතර දිස්ත්‍රික්කය තුළ මේ වන විට ඇති ජාතික පාසල් සංඛ්‍යාව කොපමණද;
  - (ii) එම පාසල්වල සේවය කරනු ලබන මුළු ගුරුවරුන් සංඛ්‍යාව කොපමණද;
  - (iii) එම ගුරු පිරිසෙන් වර්ෂ 5-10, 11-15, 16-20 සහ 21 ට වැඩි වශයෙන් තම සේවා කාලය තත් පාසල තුළ සපුරා ඇති ගුරුවරුන් සංඛ්‍යාව එක් එක් පාසල අනුව, වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ආ)
  - (i) මාතර දිස්ත්‍රික්කයේ එක් එක් ජාතික පාසල තුළ දීර්ඝ කාල සීමාවක් තිස්සේ සේවය කරනු ලබන විශාල ගුරු පිරිසක් සිටින බව පිළිගන්නේද;
  - (ii) එම ගුරුවරුන් එකම පාසලේ රැදී සිටීමට හේතු කවරේද;
  - (iii) එම ගුරුවරුන් සඳහා ස්ථාන මාරුවීම් ලබාදීමට විධිමත් වැඩපිළිවෙළක් කඩිනමින් සකස් කරන්නේද;
  - (iv) එසේ නම්, එම දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

15.

ගරු අගයක් අබේසිංහ මහතා,— මහාමාර්ග, වරාය හා නාවික අමාත්‍යතුමාගෙන් ඇසීමට,— (1)

- (අ) (i) ගාලු වරාය සංවර්ධන ව්‍යාපෘතිය ආරම්භ කල දිනය කවරේද;
  - (ii) දැනට එම ව්‍යාපෘතියේ වැඩ නිම වී තිබේද;
  - (iii) වර්ෂ 2008 සිට 2013 දක්වා කාල සීමාව තුළ දී ගාලු වරායට පැමිණි නැව් සංඛ්‍යාව කොපමණද;
  - (iv) මෙම ව්‍යාපෘතියේ දෙවැනි අදියර සඳහා උපදේශක ගාස්තු ලෙස ගෙවා ඇති මුදල කොපමණද;
  - (v) ගාලු වරාය අඛණ්ඩව පාඩු ලබමින් තිබෙන බව දන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

---

**ප්‍රධාන කටයුතු ආරම්භයේ දී  
යෝජනා පිළිබඳ දැනුම්දීම**

1.

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— ස්ථාවර නියෝග අංක 7 හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 6.30 දක්වා විය යුතු ය. අ. හා. 2.00 ට ස්ථාවර නියෝග අංක 7(5) ක්‍රියාත්මක විය යුතු ය.

---

**යෝජනා පිළිබඳ දැනුම්දීම සහ දිනට නියමිත කටයුතු**

\*1.

ශ්‍රී ලංකා මූලික අධ්‍යයන ආයතනය (සංශෝධන) පනත් කෙටුම්පත — දෙවැනි වර කියවීම.

\*2.

කර්මාන්ත හා වාණිජ කටයුතු අමාත්‍යතුමා,— සමාගම් පනත සහ සමිති ආඥාපනත යටතේ නියෝග,— 2007 අංක 7 දරන සමාගම් පනතේ 477 හා 157(5) වැනි වගන්ති සමග කියවිය යුතු, 527 වැනි වගන්තිය යටතේ, සහ 2005 අංක 11 දරන සමිති ආඥාපනත (සංශෝධන) පනත සමග කියවිය යුතු, 1891 අංක 16 දරන (123 වැනි අධිකාරය වූ) සමිති ආඥාපනතේ 19 වැනි වගන්තිය යටතේ කර්මාන්ත හා වාණිජ කටයුතු අමාත්‍යවරයා විසින් සාදන ලදුව, 2013 දෙසැම්බර් 18 දිනැති අංක 1841/8 දරන අති විශේෂ ගැසට්පත්‍රයේ සහ 2014 ජනවාරි 27 දිනැති අංක 1847/2 දරන අති විශේෂ ගැසට්පත්‍රයේ පළ කරනු ලැබ, 2014.06.05 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*3.

පනල් හා බනිප් ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

\*4.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම් හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*5.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ විශ්ට්‍යාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම් හෝ ආරක්ෂා කිරීම සඳහා ඇති කරගත්තාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

\*6.

ප්‍රවාහන අමාත්‍යතුමා,— මෝටර් වාහන පනත යටතේ නියෝග,— (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

\*7.

කම්කරු හා කම්කරු සබඳතා අමාත්‍යතුමා,— සේවක අර්ථසාධක අරමුදල පනත යටතේ නියෝග,— කලින් කල සංශෝධිත 1958 අංක 15 දරන සේවක අර්ථසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*8.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමග කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*9.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— ව්‍යවස්ථාපිත හා ව්‍යවස්ථාපිත ආරක්ෂක ආඥාපනත යටතේ නියමය,— (469 වැනි අධිකාරය වූ) ව්‍යවස්ථාපිත හා ව්‍යවස්ථාපිත ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා ව්‍යවස්ථාපිත අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

10.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

11.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

12.

ද ඉන්ස්ටිටියුට් ඔෆ් සර්විසීස් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.

13.

දාමපේ, මීගොඩ බෝධිවර්ධනාරාම ශ්‍රී මධුරසාම පිරිවෙන් විහාරස්ථ සංවර්ධන සභාව (සංස්ථාගත කිරීමේ) පනත් කෙටුම්පත — සලකා බැලීම.

14.

නිමල් සිරිපාල ද සිල්වා පදනම (සංස්ථාගත කිරීමේ) පනත් කෙටුම්පත — සලකා බැලීම.

15.

ලක්ෂ්මන් වසන්ත පෙරේරා ප්‍රජා සංවර්ධන පදනම (සංස්ථාගත කිරීමේ) පනත් කෙටුම්පත — සලකා බැලීම.

16.

අල් ජමියාතුල් හිඟවිසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

ද පේරන්ට්ස් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

18.

ආසියානු ජපන් ශ්‍රී ලංකා හා ඇමෙරිකා ජර්මනි, සමාජයීය ආර්ථික හා මානව සම්පත් සංවර්ධන ජාත්‍යන්තර පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

19.

අල් - ජාමිඅතුල් ඉස්ලාමියියා අරාබි විද්‍යාලය (සංස්ථාගත කිරීමේ) පනත් කෙටුම්පත — දෙවැනි වර කියවීම.

20.

ශ්‍රී ලාංකීය උරුමයන් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

21.

සංවර්ධන පහසුකම් සැලසීමේ ශ්‍රී ලංකා මධ්‍යස්ථානය (සංස්ථාගත කිරීමේ) පනත් කෙටුම්පත — දෙවැනි වර කියවීම.

22.

වල්පොල පියානන්ද අධ්‍යාපන සහ සංස්කෘතික පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

**\* සලකුණෙන් හඳුන්වනු ලබන්නේ ආණ්ඩුවේ කටයුතු ය.**

---